

विषय-10

मूल निवासियों का विस्थापन

स्मरणीय तथ्य-

1. उपनिवेशिक विस्तार- सत्रहवीं सदी के बाद स्पेन और पुर्तगाल के अमरीकी साम्राज्य का विस्तार नहीं हुआ। फ्रांस, हालैण्ड और इंग्लैण्ड जैसे दूसरे देशों ने अपनी व्यापारिक गतिविधियों का विस्तार करना और अमरीका, अफ्रीका तथा एशिया में अपने उपनिवेश बसाना शुरू कर दिया।
2. 'सेटलर' - (आबादकार) - शब्द दक्षिण अफ्रीका में डच के लिए आयरलैण्ड, न्यूजीलैण्ड और आस्ट्रेलिया में ब्रिटिश के लिए अमरीका में यूरोपीय लोगों के लिए प्रयोग होता है।
3. नेटिव- ऐसा व्यक्ति जो अपने मौजूदा निवास स्थान में ही पैदा हुआ था। बीसवीं सदी के आरंभिक वर्षों तक यह पद यूरोपीय लोगों द्वारा अपने उपनिवेशों के बाशिंदे के लिए प्रयोग होता था।
4. भौगोलिक स्थिति- उत्तरी अमरीका का विस्तार उत्तर ध्रुवीय वृत्त से लेकर कर्क रेखा और प्रशांत महासागर से अटलांटिक महासागर तक है। कनाडा का 40 फीसदी इलाका जंगलों से ढका है वहां तेल, गैस और खनिज संसाधन पाए जाते हैं।
5. मूल निवासियों का जीवन स्तर- अठारहवीं सदी में पश्चिमी यूरोप के लोग सभ्य मनुष्य की पहचान-साक्षरता, संगठित धर्म और शहरीपन के आधार पर करते थे।
कनाडा के लोग- गेहूं, मकई और फल बड़े पैमाने पर उगाते थे और मत्स्य उद्योग एक महत्वपूर्ण उद्योग है।
भाषाएँ- उत्तरी अमरीका में अनेक भाषाएँ बोली जाती थीं परंतु वह लिखी नहीं जाती थीं।
6. मूल निवासियों और यूरोपीय लोगों की संस्कृति में काफी भिन्नता थी।
7. संयुक्त राज्य के राष्ट्रपति- एंड्रिड जैक्सन, जिनकी छवि आर्थिक और राजनीतिक पक्षपात के खिलाफ लड़ने वाले की थी, लोकतात्रिक अधिकार और सम्पत्ति का अधिकार सिर्फ गोरे लोगों के लिए थे।
8. गोल्ड रश और उद्योगों की वृद्धि-1840 में कैलीफोर्निया में सोने के चिह्न मिले तथा गोल्ड रश का प्रारंभ घटना होने के लिए अधिक जाकर सक्षम था। उक्सस, कैलिफोर्निया में वृद्धि हुई।

9. ऐबोरिजिनीज- उत्तरी और दक्षिणी अमरीका की तरह ही आस्ट्रिया में भी मानव निवास का इतिहास रहा है। शुरुआती मनुष्य या आदिमानव को यह नाम मिला।
10. आस्ट्रेलिया में मूल निवासियों के 350 से 750 तक समुदाय थे हर समुदाय की अपनी पहचान थी तथा आज भी वहां ज्यादातर शहर समुद्र तट के साथ-साथ बसे हैं क्योंकि बीच का इलाका शुष्क मरुभूमि वाला है।

अति लघु प्रश्न (2 अंक वाले)

1. 'नेटिव' शब्द का अर्थ स्पष्ट कीजिए।
2. 'सेटलर' शब्द से क्या तात्पर्य है?
3. उत्तरी अमरीका के मूल निवासियों की दो विशेषताएँ लिखिए।
4. पश्चिमी यूरोप के लोगों को अमेरिका के मूल निवासी किन कारणों से 'असभ्य' प्रतीत हुए स्पष्ट कीजिए।
5. उत्तरी अमेरिका के संदर्भ में 'रिजर्वेशन्स' से क्या तात्पर्य है?
6. 'गोडल रस से क्या अभिप्राय है?
7. कनाडा और न्यूजीलैण्ड शब्दों की उत्पत्ति किस प्रकार हुई संक्षेप में वर्णन कीजिए।

लघु प्रश्न (5 अंक वाले)

8. उत्तरी अमेरिका के मूल निवासियों की किन्हीं पांच महत्वपूर्ण विशेषताओं का वर्णन कीजिए।
9. अमेरीकियों के लिए 'फ्रॉन्टियर' के क्या मायने थे?
10. आस्ट्रेलिया में मानव निवास के इतिहास का वर्णन करते हुए वहां के मूल निवासियों की विशेषताएँ लिखिए।
11. उत्तरी अमरीका में उद्योगों के विकसित होने के कारणों का वर्णन कीजिए।
12. संयुक्त राज्य अमेरिका द्वारा अपनी बस्तियों का विस्तार करने के लिए मूल बाशिंदों को किस प्रकार बेदखल किया गया विवेचना कीजिए।

दीर्घ प्रश्न (10 अंक वाले)

13. 'गोल्ड रश' से क्या तात्पर्य है तथा गोल्ड रश की अमेरिका के आर्थिक विस्तार में क्या भूमिका थी? व्याख्या कीजिए।
14. आस्ट्रेलिया के मूल-निवासियों की स्थिति को सुधारने के लिए उठाये गये कदमों (कार्यों) का विस्तार से वर्णन कीजिए।

अपेक्षित उत्तर/संकेत एवं मूल बिन्दु

अति लघु प्रश्नोत्तर (2 अंक वाले)

1. ऐसा व्यक्ति जो अपने ही मौजूदा निवास स्थान में ही पैदा हुआ था (मूल निवासी)
2. दक्षिण अफ्रीका में डच के लिए आयरलैण्ड, न्यूजीलैण्ड और आस्ट्रेलिया में ब्रिटिश के लिए अमेरिका में यूरोपीय लोगों के लिए इस्तेमाल होता है। इन उपनिवेशों की राजभाषा अंग्रेजी थी।
3. समूहों में नदी के आसपास रहते थे।
 मछली और मांस खाते थे और सब्जियाँ तथा मकई उगाते थे।
4. सभ्य की पहचान - साक्षरता, संगठित धर्म, और शहरीपन के आधार पर करते थे।
5. मूल निवासी छोटे इलाकों में कैद कर लिए गए थे। यह प्रायः ऐसी जमीन होती थी जिसके साथ उनका पहले से कोई रिश्ता नहीं होता था। इन्हीं जमीनों को यह नाम दिया गया।
6. 1840 में संयुक्त राज्य अमेरिका के कैलिफोर्निया में सोने के कुछ चिह्न मिले। (अमेरिका में धरती के नीचे सोना) इसके बाद अमेरिका में अत्यधिक औद्योगिक विकास हुआ।
7. कनाटा से निकला शब्द - 1535 में खोजी जाक कार्टियर को मिली जानकारी के मुताबिक- हयूरो - इरौक्यूइस की भाषा में कनाटा का मतलब था- गांव। न्यूजीलैण्ड-हालैण्ड के तासमान द्वारा दिया गया नाम जिसने सबसे पहले 1642 में इन टापुओं को देखा।

लघु प्रश्न (5 अंक वाले)

8. उत्तरी अमेरिका के सबसे पहले बाशिंदे 30,000 साल पहले बेरिंग-स्ट्रेट्स के आरपार फैले भूमि-सेतु के रास्ते एशिया से आए।
 नदी घाटी के साथ-साथ बने गांवों में समूह बना कर रहते थे।
 मछली और मांस खाते थे और सब्जियाँ तथा मकई उगाते थे।
 अनेक भाषाएँ बोली जाती थी परन्तु लिखी नहीं जाती थी।
 औद्योगिक संबंध और दोस्तियाँ कायम करना तथा उपहारों का आदान प्रदान करते थे।
9. संयुक्त राज्य अमेरिका 18 वीं शताब्दी के अन्त में अस्तित्व में आया।
 अपेन जन्म के शीघ्र ही बाद संयुक्त राज्य अमेरिका ने पश्चिम की ओर बढ़ना प्रारम्भ कर दिया।
 अमेरिकियों के लिए फ्रॉटियर का अभिप्राय था 'पश्चिम' की ओर बढ़ना।

- विस्तार के लिए क्षेत्रों की खरीद तथा युद्ध दोनों का सहारा लिया।
 - क्षेत्रों को खरीदते अथवा बेचते समय वहाँ के मूल निवासियों की स्वीकृति लेने की आवश्यकता नहीं समझी गई।
 - संयुक्त राज्य अमेरिका की पश्चिमी सीमा (फ्रंटियर) खिसकती रहती थी।
10. मानव निवास का इतिहास काफी लंबा है शुरुआती मनुष्य या आदिमानव जिन्हे 'ऐबारिजिनोज' कहते हैं यह 40,000 साल पहले आने शुरू हुए थे। आस्ट्रलिया के साथ एक भू सेतु से जुड़े न्यू गिनी से आए थे। यह लोग बाहर से नहीं आये थे अपितु प्रारंभ से ही वहाँ रह रहे थे।
- विशेषताएँ- (1) यहाँ के मूल निवासियों की 350 से 750 तक अपनी भाषा थी (हर समुदाय की) (2) इनका एक विशाल समूह उत्तर में रहता था।
- 11. रेलवे के कारण
 - यंत्रों के द्वारा कृषि को आसान बनाना।
 - औद्योगिक नगरों का विकास।
 - कारखानों की संख्या में वृद्धि।
 - बड़े पैमाने पर आर्थिक उन्नति
12. जमीन की कम कीमते दी गई।
- जमीन ज्यादा ली पैसा कम दिया।
 - उन्हें आलसी कहा जाता था।
 - उन्हें छोटे इलाकों में कैद कर दिया।
 - उन्हें असभ्य कहा जाता था।

विषय-10

मूल निवासियों का विस्थापन

निम्नलिखित अनुच्छेदों के अंत में पूछे गए प्रश्नों के उत्तर दीजिए।

“अमरीका की पूर्वसंध्या (यानी जब यूरोपीय लोग आए और इस महाद्वीप को उन्होंने अमरीका नाम दिया) से ठीक पहले तक विविधता हर जगह पसरी हुई थी। लोग सौ से भी ज्यादा जबानें बोलते थे। वे शिकार, मछली पकड़ना, संग्रहण, बागवानी और खेती में जो-जो मुमकिन हो, वह सब आजमाते हुए अपनी जीविका कमाते थे। मिट्टी की गुणवत्ता कैसी है और उसके इस्तेमाल तथा देख-भाल के लिए कितने प्रयास की दरकार है, इसी पर जीने के तरीके का उनका चुनाव निर्भर करता था। सांस्कृतिक और सामाजिक पूर्वाग्रह के आधार पर कुछ दूसरी चीजें तय होती थीं। मछली, अनाज, बाग के पेड़-पौधे, मांस- इनके अधिशेष हमारे यहां ताकतवर, श्रेणीबद्ध समाजों की रचना में मददगार बने, लेकिन वहां नहीं। कुछ संस्कृतियां सहस्राब्दियों तक कायम रहीं।....”

-विलियम मैकलिश, अमरीका से पहले का दिन

- | | |
|--|---|
| 1. उपरोक्त अनुच्छेद के लेखक का नाम लिखिए। | 2 |
| 2. अमरीका की “पूर्व संध्या” से क्या तात्पर्य है? | 2 |
| 3. अमरीका की पूर्व संध्या से पहले इस महाद्वीप के लोगों की विविधताओं के बारे में वर्णन कीजिए। | 4 |

सिडनी के इलाके का एक वर्णन, 1790

“ब्रिटिशों की उपस्थिति ने आदिवासियों के उत्पादन को नाटकीय ढंग से अस्त-व्यस्त कर दिया। हजारों भूखे मुखों के आने से, जिनके पीछे-पीछे सैकड़ों और आए, स्थानीय संसाधनों पर अभूतपूर्व दबाव पड़ा।

तो दारूक लोगों ने इन सबके बारे में सोचा होगा? उनके लिए पवित्र स्थानों का इतने बड़े पैमाने पर विनाश और अपनी जमीन के प्रति विचित्र, हिंसक बरताव समझ से परे था। ये नवांगतुक बिना वजह पेड़ों को काटते जाते। यह बिना वजह इसलिए जान पड़ता था कि उन्हें न डॉगी बनानी थीं, न जंगली शहद इकट्ठा करना था और न ही जानवर पकड़ने थे। पत्थरों को हटाकर उनका चट्टा लगा दिया गया, मिट्टी खोद कर उसे आकार देकर पका दिया गया, जमीन में गड्ढे बना दिए गए, बहुत भारी-भरकम इमारतें तैयार कर दी गईं। पहले-पहल उन्होंने इस सफाई की तुलना किसी पवित्र आनुष्ठानिक भूमि के निर्माण से की होगी... संभवतः उन्होंने सोचा कि एक विशाल कर्मकांडी जलसा होने जा रहा है और यह एक खतरनाक धंधा होगा, जिससे उन्हें पूरी तरह दूर रहना चाहिए। इसमें कोई संदेह नहीं कि इसके बाद दारूक उन बस्तियों से बच कर रहने लगे, और राजकीय अपहरण ही उन्हें वापस लाने का एकमात्र तरीका था।”

- उपरोक्त पंक्तियों का वर्णन किस (आस्ट्रेलियाई) इलाके का है तथा कब किया गया? 2
- इस इलाके में खाद्य-संसाधनों की कमी क्यों उत्पन्न हुई? 2
- ब्रिटिशों की उपस्थिति ने आदिवासी के जीवन को किस प्रकार प्रभावित किया? 4

1854 में, संयुक्त राज्य अमरीका के राष्ट्रपति को मूल निवासियों के एक नेता, सिएटल के प्रधान का खत मिला। राष्ट्रपति ने प्रधान से एक समझौते पर दस्तखत करने के लिए कहा था। समझौते के अनुसार सिएटल के लोगों की रिहाइशी जमीन का एक बड़ा हिस्सा अमरीकी सरकार को सौंपा जाना था। प्रधान ने जवाब दिया:

“आप आकाश को, भूमि की ऊषा को कैसे खरीद या बेच सकते हैं? यह खयाल ही हम लोगों के लिए बहुत अजूबा है। अगर आप हवा की ताजगी और पानी की चमक के स्वामी नहीं, तो आप उसे खरीद कैसे सकते हैं? धरती का हर हिस्सा मेरी जनता के लिए पुण्य-पावन है। चीड़ की चमकती हुई हर सुई, हर बालुका-तट, घने जंगलों में पसरा हर कुहरा, सफाई करने वाला और गुनगुनाने वाला हर कीड़ा मेरे लोगों की स्मृति और अनुभवों में पवित्र है। पेड़ों में दौड़ता हुआ रस ‘रेड मैन’ की स्मृतियों का वाहक है।.....

इसलिए वाशिंगटन में बैठा महान मुखिया (ग्रेट चीफ) जब यह संदेश भेजता है कि वह हमारी जमीन खरीदना चाहता है, तो वह हमसे कुछ ज्यादा ही उम्मीद करता है। महान मुखिया का संदेश है कि वह हमारे लिए कोई जगह मुकर्रर कर देंगे, ताकि हम आराम से रह सकेंगे। वह हमारे पिता होंगे और हम उनके बच्चे होंगे। इसलिए हम इस जमीन को खरीदे जाने के प्रस्ताव पर विचार करेंगे। लेकिन यह आसान न होगा क्योंकि यह जमीन हमारे लिए पावन है। धाराओं और नदियों में बहता हुआ चमकीला पानी सिर्फ पानी नहीं है, वह हमारे पुरखों का लहू है। अगर हम आपको जमीन बेच दें तो आपको यह याद रखना होगा कि वह पवित्र है और अपने बच्चों को सिखाना होगा कि वह पवित्र है और उसके तालाबों के निथरे हुए पानी में दिखता हर भूतहा प्रतिबिंब मेरी जनता के जीवन की घटनाओं और स्मृतियों का बयान करता है। पानी की कलकल मेरे पिता के पिता की आवाज है...”

- संयुक्त राज्य अमरीका के राष्ट्रपति को कब व किसका खत मिला? 2
- कबीलों की जमीनों पर अधिकार करने को किस प्रकार उचित ठहराया जाता था? स्पष्ट कीजिए। 2
- क्या इस समझौते के विरुद्ध तर्क देने से अमरीका का विस्तार रुक गया? 2
- क्या समझौते का पालन उचित प्रकार से किया गया? तर्क देकर उत्तर की पुष्टि कीजिए। 2

विषय-10 (उत्तरी अमेरिका)



दिये गये संयुक्त राज्य अमेरिका के मानचित्र में निम्नलिखित स्थानों को दिखाइए।

विषय-10



दिये गये आस्ट्रेलिया के मानचित्र में 1-5 स्थानों को पहचानकर उनके नाम लिखिए।